

महत्वपूर्ण एवं खास

राजधानी में झांकी विसर्जन

उत्सव के दौरान युवक की हत्या रायपुर (आरएनएस) राजधानी में झांकी विसर्जन उत्सव के मौके पर एक युवक की चाकुबाजी में हत्या का मामला सामने आया है। घटना देवदर नगर थाना क्षेत्र की है, जहां पुरानी रंजिश के चलते एक युवक ने कौशल चौहान नामक युवक पर चाकु से हमला किया। प्राप्त जानकारी के अनुसार, बुधवार शाम को जब लोग झांकी विसर्जन का आनंद ले रहे थे, तभी यह वारदात हुई। कौशल चौहान को गंभीर चोट आई और उसे तुरंत अस्पताल ले जाया गया, जहां डॉक्टरों ने उसे मृत घोषित कर दिया। पुलिस ने मौके पर पहुंचकर छानबीन शुरू कर दी है और आरोपी की पहचान कर ली है। बताया जा रहा है कि आरोपी घटना के बाद से फरार है, जिसके लिए पुलिस टीम छापेमारी कर रही है। पुलिस ने इस मामले में सख्त कार्रवाई का आश्वासन दिया है और स्थानीय लोगों से भी अपील की है कि वे किसी भी प्रकार की सूचना देने में सहयोग करें। झांकी विसर्जन उत्सव के दौरान इस तरह की घटना ने लोगों में डर का माहौल पैदा कर दिया है।

रनवे में खराबी से स्टेट प्लेन की लैंडिंग में दिक्कत

बालको व छत्तीसगढ़ राज्य विद्युत कंपनी को नोटिस जारी, तीन दिन के अंदर देना होगा जवाब

कोरबा (आरएनएस) राज्य शासन के चारों प्लेन के लैंडिंग के दौरान रनवे में तकनीकी खराबी की वजह से दिक्कत आई। प्लेन में राज्य के वित्त मंत्री ओपी चौधरी, स्वास्थ्य मंत्री श्याम बिहारी जायसवाल समेत चार लोग सवार थे। इस घटना पर मंत्री चौधरी ने नाराजगी व्यक्त की। इसके बाद कलेक्टर ने बालको व छत्तीसगढ़ राज्य विद्युत कंपनी को नोटिस जारी कर तीन दिन के अंदर जवाब मांगा है। स्वामी विवेकानंद एयरपोर्ट रायपुर से गुरुवार को एक बजे वित्त मंत्री चौधरी, स्वास्थ्य मंत्री जायसवाल, पूर्व सांसद अभिषेक सिंह, भाजपा प्रदेश अध्यक्ष किरण सिंहदेव प्रस्थान किए। कोरबा के रूमगार स्थित एयरस्ट्रीप में 1.40 बजे प्लेन लैंड की। बताया जा रहा है कि उचित रखरखाव नहीं किए जाने की वजह से रनवे में तकनीकी खराबी आ गई थी। इसकी वजह से लैंडिंग के दौरान प्लेन में जर्क हुआ। यहां से मंत्री सीधे सीतामणी स्थित पूर्व सांसद स्व. बंगीलाल महतो के घर के लिए रवाना हो गए। यहां उनकी पत्नी स्व. कौशल्या देवी के दशगढ़ कार्यक्रम में शामिल होने के बाद दोपहर 3.30 बजे वापस एयरस्ट्रीप पहुंचे। यहां मंत्री चौधरी ने एयरस्ट्रीप के रनवे में गड़बड़ी का जांचना लिया। वे कार में बैठ कर रनवे के एक छोर से दूसरे छोर में गए। इस दौरान प्रशासनिक अधिकारियों ने जानकारी दी कि एयरस्ट्रीप विद्युत कंपनी की है और इसके रखरखाव की जवाबदारी बालको प्रबंधन की है।

कन्हर नदी तट पर पिंडदान करने उमड़ रही लोगों की भीड़

रामानुजंग-रायपुर (आरएनएस) रामानुजंग नगर के कन्हर नदी के तट पर पितृ पक्ष के पहले दिन से ही पितरों को तर्पण एवं पिंडदान करने के लिए लोगों की भीड़ उमड़ रही है। रामानुजंग के साथ-साथ आसपास ग्रामीण क्षेत्र के लोगों के द्वारा भी कन्हर नदी के तट पर ही तर्पण एवं पिंडदान किया जा रहा है। महामाया मंदिर के पुजारी जितेंद्र पांडे ने बताया कि पितृपक्ष में श्राद्ध करने का विशेष महत्व है। कहा जाता है कि इस दौरान पितर स्वर्ग से उतरकर पृथ्वी पर आते हैं और अपने परिवार के पास जाते हैं। पितृ पक्ष में यदि श्राद्ध, पिंडदान और तर्पण विधिवत किया जाए तो दिवंगत आत्माओं को शांति मिलती है और वे सुखी, संतुष्ट होकर लौट जाते हैं। आज पितृ पक्ष का तीसरा दिन है इसलिए इसे तृतीय श्राद्ध और तीज श्राद्ध के नाम से भी जाना जाता है। पांडे ने बताया कि आश्विन कृष्ण पक्ष की प्रतिपदा तिथि से अमावस्या तक पितृ पक्ष होता है। पितृ पक्ष के पहला दिन में लोग अपने पूर्वजों को याद करते हैं उनके द्वारा किए गए उपकारों के लिए उनका आभार व्यक्त करते हैं। कन्हर नदी में तर्पण एवं पिंडदान का है विशेष महत्व बलरामपुर रामानुजंग जिले की प्रमुख नदी कन्हर नदी में तर्पण एवं पिंडदान करने का विशेष महत्व है यह नदी आगे जाकर सोनभद्र जिले में सोन नदी में विलय हो जाती है सोन नदी आगे जाकर स्वयं गंगा नदी से संगम करती है इस प्रकार से कन्हर का पानी गंगा में जाकर मिलता है।

पांच विकास प्राधिकरणों के पुनर्गठन को कैबिनेट की हरी झंडी

रायपुर । आरएनएस के रूप में शामिल करने के साथ ही संबंधित क्षेत्र के राज्यसभा, लोकसभा के सांसद एवं प्राधिकरण क्षेत्रों के जिला पंचायत अध्यक्षों को अब इसका सदस्य बनाया गया है। पांचों प्राधिकरणों में प्रमुख सचिव/सचिव आदिम जाति तथा अनुसूचित जाति विकास विभाग को सदस्य के रूप में शामिल किया गया है। शेष सभी सदस्य यथावत रहेंगे।

छत्तीसगढ़ राज्य प्रामाण्य एवं अन्य पिछड़ा वर्ग विकास प्राधिकरण : छत्तीसगढ़ राज्य प्रामाण्य एवं अन्य पिछड़ा वर्ग विकास प्राधिकरण के पुनर्गठन आदेश में प्रस्तावित संशोधन को मंत्रिमण्डल ने मंजूरी दी, जिसके तहत मुख्यमंत्री प्राधिकरण के अध्यक्ष एवं क्षेत्र के विधायक उपाध्यक्ष होंगे। इस प्राधिकरण में सदस्य के रूप में शामिल पूर्व में मात्र तीन विभागों के मंत्री के स्थान पर अब राज्य मंत्रिमण्डल के समस्त मंत्रीगणों को सदस्य के रूप में शामिल किया गया है। प्राधिकरण क्षेत्र के राज्यसभा, लोकसभा

के जिला पंचायत अध्यक्ष भी अब प्राधिकरण के सदस्य होंगे। आदिवासी विकास से जुड़े अधिकतम दो समाजसेवी व विशेषज्ञ (राज्य शासन द्वारा मनोनीत), मुख्य सचिव, प्रमुख सचिव/सचिव आदिम जाति तथा अनुसूचित जाति विकास विभाग प्राधिकरण के सदस्य तथा मुख्यमंत्री जी के प्रमुख सचिव/सचिव इस प्राधिकरण के सदस्य सचिव होंगे। अनुसूचित जाति विकास प्राधिकरण के पुनर्गठन आदेश के अनुरूप प्राधिकरण के सदस्य के रूप में शामिल किए गए 10 विधायकों को यथावत रखा गया है।

बस्तर क्षेत्र आदिवासी विकास प्राधिकरण : मुख्यमंत्री इस प्राधिकरण के अध्यक्ष तथा क्षेत्र के विधायक (अ.ज.जा. आरक्षित) उपाध्यक्ष होंगे। प्राधिकरण के पुनर्गठन आदेश में किए गए संशोधन के अनुसार अब दो मंत्रीगणों के स्थान पर राज्य मंत्रिमण्डल के समस्त मंत्रीगणों तथा प्राधिकरण क्षेत्र के राज्यसभा, लोकसभा के सांसद एवं जिला पंचायत अध्यक्ष को सदस्य के रूप में शामिल किया गया है। इस प्राधिकरण

लखीराम मेडिकल कॉलेज व गुरु घासीदास अस्पताल में सुविधाओं के विस्तार हेतु स्वशासी समिति की बैठक में लिए गए कई निर्णय

संभागायुक्त महादेव कावटे ने वीसी के जरिए ली बैठक

रायगढ़ संभागायुक्त महादेव कावटे की अध्यक्षता में वीसी के जरिए लखीराम अग्रवाल मेडिकल कॉलेज की स्वशासी समिति के प्रबंधकारणी समिति की बैठक आयोजित की गई। बैठक में मेडिकल कॉलेज और इससे सम्बद्ध अस्पताल में सुविधाओं के विस्तार के लिए कई निर्णय लिए गए। बैठक में स्वशासी मंड के अंतर्गत आय-व्यय का अनुमोदन दिया गया। आयुक्त, चिकित्सा शिक्षा रायपुर को स्वशासी समिति में सदस्य बनाये जाने हेतु प्रस्ताव का अनुमोदन किया



बाबा गुरु घासीदास जी स्मृति अस्पताल रायगढ़ में रेडक्रास दवाई दुकान प्रारंभ किये जाने पर चर्चा किया गया। सुरक्षा के दृष्टिकोण से आवश्यकतानुसार सीसीटीवी कैमरा लगाये जाने का निर्णय लिया गया। विभिन्न निर्माण कार्यों के संबंध में पीडब्ल्यूडी एवं सीजीएमएससी के अधिकारियों को शीघ्र पूर्ण किये जाने हेतु निर्देशित किया गया। चिकित्सा महाविद्यालय एवं चिकित्सालय में रात्रिकालीन ड्यूटी में कार्यरत महिला कर्मचारियों के लिए मुख्यालय से निवास तक आवागमन हेतु बस सेवा प्रारंभ किये जाने हेतु निर्देशित किया गया एवं चिकित्सा महाविद्यालय

तथा चिकित्सालय के बेहतर संचालन हेतु आवश्यक निर्देश दिया गया। बैठक में कलेक्टर, जिला रायगढ़, संचालक चिकित्सा शिक्षा रायपुर, गृहल मीट के माध्यम से ऑनलाईन एवं समिति के अन्य सदस्य संतन देवी जांगड़े एडीएम रायगढ़, डॉ.पी.एम.लुका अधिष्ठाता स्व.श्री लखीराम अग्रवाल स्मृति, शास. चिकित्सा महाविद्यालय रायगढ़, डॉ.एम.के.मिंज, संयुक्त संचालक एवं अधीक्षक, संत बाबा गुरु घासीदास जी स्मृति, चिकित्सालय रायगढ़, डॉ.बी.के.चंद्रवंशी मुख्य चिकित्सा एवं स्वास्थ्य अधिकारी, जिला रायगढ़ एवं पीडब्ल्यूडी व सीजीएमएससी के अधिकारी तथा अन्य अधिकारीगण चिकित्सा महाविद्यालय रायगढ़ बैठक में शामिल हुए।

मुख्यमंत्री की पहल पर स्वास्थ्य विभाग में जल्द होगी 650 पदों पर भर्ती

रायपुर । आरएनएस मुख्यमंत्री विष्णु देव साय की पहल पर राज्य में स्वास्थ्य सेवाओं को सुदृढ़ एवं बेहतर बनाने के लिए लगातार प्रयास किए जा रहे हैं। अस्पतालों में उन्नत चिकित्सकीय उपकरण के साथ-साथ स्वास्थ्य कर्मियों की भर्ती भी की जा रही है। मुख्यमंत्री के निर्देश के परिपालन में वित्त विभाग ने स्वास्थ्य विभाग में रिक्त विभिन्न 650 पदों पर भर्ती की अनुमति दे दी गई है। वित्त मंत्री ओपी चौधरी ने बताया कि वित्त विभाग द्वारा स्वास्थ्य विभाग को स्टॉफ नर्स, टेक्नीशियन, ग्रामीण स्वास्थ्य संयोजक, ड्रेसर, वार्ड ब्वाय, वाई आया आदि के कुल 650 पदों पर भर्ती के लिए अनुमति प्रदान की गई है। स्वास्थ्य मंत्री श्याम बिहारी जायसवाल ने कहा कि अस्पतालों में स्वास्थ्य कर्मी भर्ती के लिए विज्ञापन जारी कर उक्त पदों की भर्ती की जाएगी। वित्त विभाग द्वारा स्टॉफ नर्स के 225, सायकेट्रिक नर्स के 5, ओ.टी. टेक्नीशियन के 15, डेंटल टेक्नीशियन के 5, ग्रामीण स्वास्थ्य संयोजक पुरुष एवं महिला के 100-100, सहायक ग्रेड-3 एवं फार्मासिस्ट ग्रेड-2 के 25-25, ड्रेसर ग्रेड-1 के 50, तथा वार्ड ब्वॉय एवं वार्ड आया के 50-50 इस प्रकार कुल 650 पदों पर भर्ती के अनुमति स्वास्थ्य विभाग को दी गई है।

बरमकेला में नगरीय और पंचायत चुनाव हेतु मतदाता सूची तैयार करने ली गई बैठक

सारंगढ़ बिलाईगढ़। जनपद पंचायत बरमकेला के सभा कक्ष में आज एवं नगर पंचायत के सभाकक्ष में नगर पंचायत एवं त्रिस्तरीय पंचायत चुनाव के संबंध में प्राधिकृत कर्मचारियों की नियुक्ति हुई है, उनको निर्वाचक नामावली की सूची तैयार करने के लिए प्रशिक्षण दिया गया, जिससे पंचायत चुनाव व नगर पंचायत चुनाव जो है निर्विवाद रूप से संपन्न हो इसके लिए उनका प्रशिक्षण दिया। नाम परिवर्तन या नाम छुटा हुआ है या अपने नाम में कुछ संशोधन करना है इसके लिए डिटेल्ड जानकारी दिया गया और यदि कोई मूत है या स्थानांतरित है उनका नाम हटाना है। इस संबंध में उनका विस्तृत जानकारी दी जा रही है और जहां पर परिसीम होना है यदि किसी व्यक्ति एक वार्ड से दूसरे वार्ड में नाम चला गया है तो उसका वह संशोधन यहां कर सकते हैं।

कलेक्टर ने स्वच्छता ही सेवा रैली को हरी झंडी दिखाकर किया रवाना

सारंगढ़ के स्कूल कालेज के एनएसएस टीम के नेतृत्व में निकाली गई रैली सारंगढ़ बिलाईगढ़ कलेक्टर धर्मेश कुमार साहू ने स्वच्छता ही सेवा रैली को कलेक्टर परिसर सारंगढ़ में स्वच्छता शपथ दिलाई और हरी झंडी दिखाकर रवाना किया। इस रैली में पैदल और साइकल पर सवार होकर सारंगढ़ के स्कूल और कालेज के एनएसएस छात्र छात्राओं ने सारंगढ़ में स्वच्छता ही सेवा रैली का प्रदर्शन किया, नारे से सभी राहगीर नागरिकों को स्वच्छता ही सेवा का प्रेरणा दिए। सेल्फी प्वाइंट में सेल्फी लेने के बाद कलेक्टर ने रैली को कहा कि हम अपने आसपास के परिसर को स्वच्छ बनाए रखेंगे एवं किसी को अस्वच्छता फैलाने नहीं देंगे। साइकिल रैली कलेक्टर से भारत माता चौक होते हुए जनपद पंचायत तक जनपद पंचायत से जय स्तंभ चौक होते हुए पुनः अपने आरंभिक स्थान पर संपन्न हुई इसी प्रकार पैदल एनएसएस की रैली बाजार, बस स्टैंड से वापस कलेक्टर कार्यालय परिसर में समाप्त हुई। इस कार्यक्रम में विद्यार्थियों ने बढ़ चढ़कर



छ.ग.माशिम की फाइनल मेरिट लिस्ट में जिले की नेहा प्रधान को मिला प्रदेश में 5वां स्थान

मोना माडर्न स्कूल बरमकेला की छात्रा नेहा प्रधान को मिले 480 अंक 96 प्रतिशत सारंगढ़-बिलाईगढ़ छत्तीसगढ़ माध्यमिक शिक्षा मंडल ने एकेडमिक सेशन 2023-24 के लिए अपनी अंतिम मेरिट सूची जारी कर दी है। कक्षा 12वीं की मेरिट सूची में छात्रों की संख्या 20 से बढ़कर 23 हो गई है। पुनर्गठन और पुनर्मुल्यांकन के बाद माशिम में अंतिम मेरिट सूची जारी कर दी है, जिसमें दूसरे अवसर की बोर्ड परीक्षा के अंक नहीं जोड़े गए हैं। इस प्रावीण्य

5वां स्थान प्राप्त कर जिले का नाम प्रदेश में रोशन किया है, जो बरमकेला के मोना माडर्न स्कूल में कक्षा 12वीं पढ़ाई कर रही थी। ग्रामीण परिवेश से आने वाली नेहा प्रधान कक्षा 10वीं में भी मेरिट लिस्ट में 6वां स्थान प्राप्त किया था। नेहा प्रधान की इस सफलता से सरिया अंचल सहित पूरे जिले में हर्ष का माहौल है। उल्लेखनीय है कि 12वीं की मेरिट सूची में 5वे स्थान में अन्य 3 विद्यार्थी भी शामिल हैं, जिनके नाम बालोद जिले की हर्षवती साहू, बिलासपुर जिले की वेदांतिका शर्मा, कोरबा जिले के

शुभ अग्रवाल है। छत्तीसगढ़ माध्यमिक शिक्षा मंडल रायपुर के द्वारा मई माह में कक्षा 10वीं और कक्षा 12वीं का परीक्षा परिणाम जारी कर अस्थायी मेरिट लिस्ट जारी किया था। पुनर्गणना और पुनर्मुल्यांकन करने पर कई विद्यार्थियों के अंकों में बढोत्तरी हुई है, जिसके फल में नेहा प्रधान की मेरिट सूची में आने से दो-तीन अंकों से चूके विद्यार्थियों को भी अब मेरिट में जगह मिल गई है। 12वीं की मेरिट सूची में शामिल होने वाले नए विद्यार्थियों में सारंगढ़ - बिलाईगढ़ जिले के 5वां पोजिशन में नेहा प्रधान मोना माडर्न स्कूल बरमकेला की है।

दुजेमति सोनवानी की हवाई जहाज में सफर करने का सपना महतारी वंदन योजना से हुआ पूरा

सारंगढ़- बिलाईगढ़ छत्तीसगढ़ सरकार की जनहितकारी योजनाएं न सिर्फ आर्थिक सहायता प्रदान कर रही हैं, बल्कि राज्य की महिलाओं के सपनों को नई उड़ान भी दे रही हैं। ऐसी ही एक योजना है महतारी वंदन योजना, जिसने सारंगढ़-बिलाईगढ़ जिले के ग्राम टुंडरी की निवासी दुजेमति सोनवानी के जीवन में अद्वितीय बदलाव ला दिया है। लाभार्थी दुजेमति सोनवानी, एक घरेलू महिला है, जो पहले कभी भी हवाई यात्रा करने के बारे में नहीं सोच पाई थीं, अब इस योजना की मदद से अपने इस सपने को साकार कर चुकी हैं। महतारी वंदन योजना

के तहत महिलाओं को प्रतिमाह 1000 रुपये की राशि सीधे बैंक खाते में डीबीटी के माध्यम से मिलती है। दुजेमति ने धीरे-धीरे इस राशि को एकत्रित किया और अपनी पहली हवाई यात्रा की योजना बनाई। लाभार्थी महिला दुजेमति ने रायपुर से जगदलपुर की हवाई यात्रा की और जगदलपुर के प्रसिद्ध चित्रकल जलप्रपात का भ्रमण किया।

यह यात्रा उनके जीवन का एक अविस्मरणीय अनुभव था, जिसे उन्होंने वर्षों से सपनों में संजोया हुआ था। दुजेमति ने बताया कि बचपन से ही वह हवाई जहाज में सफर करने का सपना देखती थीं, लेकिन आर्थिक स्थिति के कारण यह कभी संभव नहीं हो पाया था। महतारी वंदन योजना ने न केवल उनके इस सपने को पूरा किया, बल्कि उन्हें आत्मनिर्भर और सशक्त बनने का एक नया अहसास भी दिया। उन्होंने खुशी-खुशी बताया कि इस योजना से उन्हें हर महीने

आर्थिक सहायता मिलती है, जिसका उपयोग वे कभी त्योहारों की खरीदारी में करती हैं, तो कभी अपनी यात्रा की इच्छाओं को पूरा करने में। दुजेमति ने छत्तीसगढ़ सरकार और मुख्यमंत्री विष्णु देव साय का धन्यवाद करते हुए कहा कि महतारी वंदन योजना ने उनके जैसे कई महिलाओं के जीवन में उम्मीद की नई किरण जलाई है। आज वे गर्व महसूस करती हैं कि सरकारी योजनाओं का सही लाभ पाकर वे अपने सपनों को पूरा कर पा रही हैं। यह योजना सिर्फ आर्थिक सहायता नहीं है, बल्कि महिलाओं के आत्मसम्मान और आत्मविश्वास को बढ़ाने का एक महत्वपूर्ण साधन बन गया है।

